

1st April 1965]

திரு. இராம. அரங்கண்ணல் : தலைவர் அவர்களே, கருணாநிதி அவர்களை இங்கேயிருந்து 400 மைல் தூரம் போலீஸ் வானில் ஏற்றிக்கொண்டு சென்றது உண்மைதானா? அதனால் தான் அவருக்கு ஏற்கெனவே இருந்த இருதய வலி அதிகமானது என்பது உண்மை தானா?

கனம் திரு. எம். பக்தவத்சலம் : அவ்வாறு ஒன்றும் என்னிடம் தகவல் இல்லை. தனிக் கேள்வி போட்டால் விடை அளிக்கலாம்.

திரு. வெ. கிருஷ்ணமூர்த்தி : மத்திய அரசாங்கத்திடமிருந்து கருணாநிதி அவர்களைப் பத்திரிகை எடிட்டர் என்ற முறையிலே கைது செய்து இருக்கிறீர்கள், ஆகவே விடுதலை செய்யுங்கள் என்று முதல் அமைச்சர் அவர்களுக்குத் தாக்கீது வந்திருக்கிறதா?

கனம் திரு. எம். பக்தவத்சலம் : அவ்வாறு ஒன்றும் இல்லை.

திரு. இரா. நெடுஞ்செழியன் : ஐந்தாம் தேதி நடைபெறுகின்ற வழக்குக்காக நீதிமன்றத்திற்கு அவர் அழைத்து வரப்படுவதாகச் செய்தி வந்திருக்கிறது. அதற்குப் பிறகாவது சென்னையிலே அவரை வைப்பதற்கு அரசாங்கம் முயற்சி எடுக்குமா?

கனம் திரு. எம். பக்தவத்சலம் : நீதிமன்ற வழக்குக்காக அவர் அழைத்து வரப்படுவார்கள். வழக்கு முடிகின்ற வரையில் சென்னைச் சிறைச்சாலையிலே வைத்துக் கொள்ளலாம் என்பது தான் அரசாங்கத்தின் யோசனை.

திரு. மீ. கலியாணசுந்தரம் : விசாரணையின்றி காவலில் வைக்கப் பட்டிருக்கிறவர்கள் காலவரையறை இன்றி வைக்கப்பட்டிருப்பவர்கள், அவரவர்கள் சொந்த மாவட்டத்திற்கு வெகு தூரத்தில் வைத்தால் அவர்கள் குடும்பத்திற்குக் கஷ்டமாக இருக்கும் என்ற காரணத்தால், விசாரணையின்றி வைக்கப்பட்டிருக்கின்றவர்களைக் கூடியவரையில் அவரவர்கள் மாவட்டத்திற்கு அருகாமையிலேயே சிறையில் வைக்க வேண்டும் என்ற உத்தேசம் உண்டா?

கனம் திரு. எம். பக்தவத்சலம் : பாதுகாப்புக் கைதிகளாக இருக்கிறவர்களை எந்தெந்த சிறையில் வைக்க வேண்டுமென்பதெல்லாம் அவ்வப்போது நிர்வாக தோரணையில் கவனிக்கப்பட்டு வருகிறது, அந்த வகையிலே முடிவு செய்யப்படுகிறது. மாவட்டத்திலோ, அல்லது மாவட்டங்களுக்கு அருகிலோ வைக்க உறுதி கூற முடியாது.

இந்தியப் பாதுகாப்பு விதிகளின் கீழ் காவலில் வைக்கப் பட்டுள்ள தி.மு. கழகத்தினர்

* 398 கேள்வி.—**திரு. ம. கமலநாதன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இம் மாநிலத்தில் இந்திய பாதுகாப்புச் சட்டப்படி காவலில் வைக்கப்பட்டுள்ள தி. மு. கழகத்தினர் எத்தனை பேர்?

(இ) அவர்களைக் காவலில் வைத்திருப்பது குறித்து அவர்களிடமிருந்து எதேனும் முறையீடுகள் வந்துள்ளதா?

[1st April 1965]

(உ) ஆம் எனில், அதன்மீது எடுத்துக் கொண்ட நடவடிக்கை என்ன?

(எ) அப்படிக்காவலில் வைக்கப்பட்டுள்ளவர்களுக்கு அளிக்கப்படும் உணவு, உடை, மற்ற படிசுள் இவற்றின் விவரம் என்ன?

THE HON. SRI M. BHAKTAVATSALAM : (a) One.

(b) No.

(c) Does not arise.

(d) The detenus are eligible for rations within the monetary limits prescribed for special class prisoners in the Madras Jails and Reformatory Manual, and are eligible accordingly for diet in the special class in which they are kept. They can wear their own clothes, and on application, they are also eligible for supply of clothing subject to a maximum cost of Rs. 60 every half-year. Each detenu is paid a family allowance of Rs. 75 per mensem and a personal allowance of Rs. 10 per mensem for the purchase of extras, such as smokes, betels, etc.

திரு. ம. கமலநாதன் : தலைவர் அவர்களே, வரலாற்றுப் புகழ் பெற்ற கட்டபொம்மன், ஊமைத்துறை, வ. உ. சிதம்பரனார் போன்ற விடுதலை வீரர்கள் வைக்கப்பட்ட பாளையங்கோட்டை என்பதற்காக திரு. கருணாநிதி அவர்களும் வரலாற்றுப் புகழ் பெற வேண்டுமென்றுதான் அங்கே காவலில் முதல் அமைச்சர் அவர்கள் வைத்திருக்கிறார்களா என்று அறிய விரும்புகிறேன்.

கனம் திரு. எம். பக்தவத்சலம் : கனம் அங்கத்தினர் அவர்கள் கூறிய கருத்து, சீரிய நோக்கம் அரசாங்கத்துக்கு இருப்பதாகக் கூறினார்கள். அதைப்பற்றி நான் மறுத்தாலும் அல்லது ஒப்புக் கொண்டாலும் வேறு பொருளாகக் கருதப்படும். இதற்கு மேல் நான் விடை சொல்வதற்கு இல்லை.

திரு. இரா. நெடுஞ்செழியன் : நேற்று இரவு திருநெல்வேலியில் 12 பேரைப் பாதுகாப்புச் சட்டப்படி கைது செய்யப்பட்டதாகச் செய்தி வந்திருக்கிறதே, அது உண்மையா?

கனம் திரு. எம். பக்தவத்சலம் : அதைப்பற்றி என்னிடம் தகவல் இல்லை. தனிக் கேள்வி போட்டால் சொல்லலாம்.

திரு. கே. ஏ. மதியழகன் : திரு. கருணாநிதி அவர்களை ஜெயிலிலே உறவினர்கள், அங்கத்தினர்கள், அரசியல் கட்சித் தலைவர்கள் சந்திப்பதற்குச் சில கட்டுப்பாடுகள் ஏற்படுத்தப்பட்டு இருக்கின்றதா? என்ன விதி முறைகள் படி 'இன்பர்வ்யூ' கொடுக்கப்படும்?

கனம் திரு. எம். பக்தவத்சலம் : அரசாங்க விதிமுறைகள் படி உத்தரவு உறவினர் தவிர, நண்பர்கள், மற்றவர்கள் பார்ப்பதாக இருந்தாலும் அனுமதிக்கப்பட்டு வருகிறது.

1st April 1965]

திரு. செ. மாதவன் : தலைவர் அவர்களே, பாதுகாப்புச் சட்டத்தின் கீழ் நடவடிக்கை எடுப்பதற்கு முன்னால், ஏற்கனவே இருக்கிற ஏனைய சட்டங்களின் கீழ் நடவடிக்கை எடுக்கலாமா என்பது யோசிக்கப்பட்டதா? அவைகளின் கீழ் குற்றம் வராத காரணத்தினால்தான் பாதுகாப்புச் சட்டம் பிரயோகிக்கப்பட்டதா?

கனம் திரு. எம். பக்தவத்சலம் : எந்தெந்த நிலையில் எந்தெந்த சூழ்நிலையில் நடவடிக்கை எடுத்துக் கொள்ளவேண்டும் என்று பாதுகாப்புச் சட்டம் தெரிவிக்கிறது. அதைப்பற்றி ஏதாவது தவறு வந்தால் வழக்கு போடப்படுகிறது. இந்தக் கேசில் கூட வழக்குத் தொடரப்பட்டு தீர்ப்பு அளிக்கப்பட்டது. மேலும் அப்பீல் செய்வதாகத் தெரிகிறது.

திரு. எ. கோ. பாலகிருஷ்ணன் : தலைவர் அவர்களே, திரு. கருணாநிதி அவர்களைப் பாதுகாப்புச் சட்டத்தின் கீழ் கைது செய்யப்பட்டதை எலுக்காபன் தவறாக எண்ணிக் கொள்ள மாட்டானா?

கனம் திரு. எம். பக்தவத்சலம் : சிஸ்டிகாரன் என்ன நினைக்கிறான் என்பது என்னைவிட கனம் அங்கத்தினர் அவர்களுக்கு நன்றாக தெரிந்து இருக்கும்.

புலவர் கா. கோவிந்தன் : இந்தியப் பாதுகாப்புச் சட்டத்தின் எந்த விதியின் கீழ் திரு. கருணாநிதி கைது செய்யப்பட்டார் என்று சொல்ல முதல் அமைச்சர் மறுத்துவிட்டார்கள். அப்படிக்கூறினால் வேறு கேடு ஒன்றும் வராது என்று நினைக்கிறேன். மறுப்பதன் காரணமாக, வேண்டுமென்றே கைது செய்திருக்கிறார்கள் என்று பொருள்படாதா?

கனம் திரு. எம். பக்தவத்சலம் : கனம் அங்கத்தினர் அவர்கள் என்ன வியாக்கியானம் வேண்டுமானாலும் செய்து கொள்ளலாம்.

MR. SPEAKER : This question was raised as a matter of privilege sometime back.

திரு. ப. உ. சண்முகம் : இருதய நோய் மிக அபாயகரமான நோய் என்ற காரணத்தினால், இந்த வியாதி உள்ளவர்களைச் சிறையில் வைக்கும்போது பெரிய ஆஸ்பத்திரிகள் அருகே வைப்பது நல்ல பாதுகாப்பு அல்லவா? இந்த முறை அரசாங்கத்தாரால் கையாளப் பட்டதா?

கனம் திரு. எம். பக்தவத்சலம் : எவ்வளவு வைத்திய வசதி வேண்டுமோ, அந்த வசதி பாதுகாப்பு செய்து கொடுக்க வேண்டும் என்பது தான் அரசாங்கத்தின் கருத்து.

திரு. ம. கமலநாதன் : வாதத்தில் வல்லவர் என்று முதல் அமைச்சரால் பாராட்டப்பட்டவர், உள்ளத்திலே உறுதி கொண்டவர், அவருக்கு உடலிலே உறுதி இருக்கிறதா என்பதைச் சோதிக்க 400 மைல் லாரியில் கொண்டுபோகப் பட்டதா? மீண்டும் அப்படி முன்பு செய்த மாதிரியே அவர்களை லாரியில் கொண்டுவர இருக்கிறார்களா என்று அறிய விரும்புகிறேன்.

[1st April 1965]

கனம் திரு. எம். பக்தவத்சலம் : எவ்வாறு கொண்டு செல்லப் பட்டார் என்பதற்கு என்னிடம் விவரம் இல்லை என்று நான் சொன்னேன். இங்கே வருவதாக இருந்தால் அநேகமாக ரயிலில் வருவார்.

திரு. இரா. நெடுஞ்செழியன் : பாதுகாப்புச் சட்டத்தின் கீழ் கைது செய்யப்படுவதற்கு முன், மற்ற சட்டங்களின் கீழ் நடவடிக்கை வழி இருக்கிறதா என்று ஆலோசிக்கப்பட்டதா? அப்படி ஆலோசிக்கப்பட்டு இருந்தால் அதன் முடிவு என்ன? அல்லது நேரிடையாகப் பாதுகாப்புச் சட்டத்தின் கீழ் கைது செய்யலாம் என்று உத்தேசிக்கப்பட்டதா?

கனம் திரு. எம். பக்தவத்சலம் : எப்படியாவது, யாரையாவது கைது செய்ய வேண்டும் என்பது அரசாங்கத்தின் நோக்கம் அல்ல. வேறு குற்றங்களுக்கு, வேறு சட்டங்களின் கீழ் நடவடிக்கை எடுக்க வேண்டுமென்பது வேறு விஷயம். சாட்சியம் இருக்கிறதா என்று விசாரித்து நடவடிக்கை எடுக்க வேண்டும். பாதுகாப்புச் சட்டத்தின் கீழ்தான் எடுக்க வேண்டும் என்பது இல்லை. எந்த சூழ்நிலையில் பாதுகாப்புச் சட்டத்தின் கீழ் நடவடிக்கை எடுத்துக் கொள்ளவேண்டுமோ, அந்த நிலைமையில் நடவடிக்கை எடுத்துக் கொள்ளப் பட்டு வருகிறது.

திரு. மீ. கலியாணசுந்தரம் : பாதுகாப்புச் சட்டத்தின் கீழ் கைதானவர்களை விடுதலை செய்யும் விஷயம் எத்தனை மாதத்திற்கு ஒரு முறை பரிசீலிக்கப்படும்? அடுத்த பரிசீலனை எப்போது நடைபெறும்.

கனம் திரு. எம். பக்தவத்சலம் : இதை நான் சொல்ல வேண்டும் என்றால், சாதாரணமாகச் சொன்னால், சரியான நிலை புலப்படுவதாக இருக்காது. ஆறு மாதத்திற்கு ஒருமுறை 'ரெவ்யூ' செய்ய வேண்டும் என்று இருக்கிறது. ஆனால் எப்போது வேண்டுமானாலும் 'ரெவ்யூ' செய்ய வேண்டும் என்பதுதான் அரசாங்கத்தின் கருத்து.

திரு. டி. கார்ச்சா கவுடர் : சிறைச்சாலையில் திரு. கருணாநிதி சந்தோஷத்துடன் ஒரு பூனையை வளர்த்துக் கொண்டு வருகிறார் என்று பத்திரிகையில் செய்தி வந்திருக்கிறது. அதற்கான பால் செலவை அரசாங்கம் ஏற்றுக் கொள்கிறதா?

கனம் திரு. எம். பக்தவத்சலம் : அதைப்பற்றி எல்லாம் என்னிடம் தகவல் இல்லை.

திரு. கே. ஏ. மதியழகன் : பாதுகாப்புச் சட்டத்தின் கீழ் ஒருவரை மட்டும் தான் காவலில் வைத்து இருப்பதாகச் சொன்னார்கள். இது வரையில் அநேக தி.மு.க. வினரைப் பாதுகாப்புச் சட்டத்தின் கீழ் கைது செய்து வெளியே விட்டு இருக்கிறார்கள். திரு. கருணாநிதியை மட்டும் வெளியே விடுவதற்கு மறுப்பதற்கு காரணம் என்ன?

1st April 1965]

கனம் திரு. எம். பக்தவத்சலம் : இப்போது 'டெடினியூ' ஆக திரு. கருணாநிதி அரெஸ்ட் செய்யப்பட்டிருக்கிறார். பாதுகாப்புச் சட்டத்தில் பல பிரிவுகள் இருக்கின்றன. எந்தப் பிரிவின் மீதாவது நடவடிக்கை எடுத்துக் கொண்டு இருக்கலாம். இப்போது கனம் எதிர்க் கட்சித் தலைவர் திருநெல்வேலியில் ஏதோ சில பேர்களைப் பாதுகாப்புச் சட்டத்தின்கீழ் கைது செய்து வைத்திருப்பதாகச் செய்தி வந்திருக்கிறது என்று சொன்னார்கள். அப்படி இருந்தால் அது வேறு விஷயம். பாதுகாப்புச் சட்டத்தின்கீழ் எந்தெந்த பிரிவுகளின்கீழ் நடவடிக்கை எடுத்துக் கொள்ள வேண்டுமோ, அதன்படி நடவடிக்கை எடுத்துக் கொள்ளப்படுகிறது.

திரு. இராம. அரங்கண்ணல் : சீன ஆக்கிரமிப்பு வந்தபோது முரசொலி பத்திரிகை மூலமாக 500 ரூபாய், எங்கனிடம் மட்டுமின்றி பலரிடமிருந்து வசூல் செய்து கொடுத்திருக்கிறார். அப்படி சீனக்காரனை இந் நாட்டிலிருந்து வெளியேற்றுவதில் முன்னின்று ஆர்வம் காட்டின திரு. கருணாநிதி அவர்களைப் பாதுகாப்புச் சட்டத்தின்கீழ் கைது செய்வது நியாயமா?

கனம் திரு. எம். பக்தவத்சலம் : நாட்டின் பாதுகாப்புக்காக திரு. கருணாநிதி பணம் கொடுக்க முன்வந்தார்கள் என்பதை நான் மறுக்கவில்லை. இங்கிலாந்தில்கூட, யுத்த காலத்தில் பாதுகாப்புச் சட்டத்தின்கீழ் நடவடிக்கை எடுத்துக் கொள்ளப்பட்டு இருக்கிறது. அப்படி நடவடிக்கை எடுத்துக் கொள்ளப்பட்டு இருக்கிறது என்று சொன்னால் அவர்கள் நாட்டின், எதிரிகளோடு கலந்து கொண்ட காரணம் மட்டுமல்ல, வேறு பல காரணங்களும் உண்டு. அமைதிக்குப் பங்கம் விளைவிக்கக் கூடிய சந்தர்ப்பங்கள், எத்தனையோ காரணங்கள் இருக்கலாம். இங்கிலாந்தில் யுத்த காலத்தில் பாதுகாப்புச் சட்டத்தின்கீழ் நடவடிக்கை எடுத்துக் கொள்ளப்பட்டது என்றால் அவர்கள் எதிரியோடு சேர்ந்து விட்டார்கள் என்று பொருள் இல்லை.

Chief Ministers' deliberations on Language policy

* 399 Q.—SRI T. P. ALAGAMUTHU : } Will the Hon. the
SRI RAMA ARANGANNAL : }
Chief Minister be pleased to place on the Table of the House a gist of the proceedings of the Conference of Chief Ministers held on 23rd and 24th February 1965 regarding the language policy?

THE HON. SRI M. BHAKTAVATSALAM : A copy of the statement^a made by the Prime Minister of India in Parliament regarding the meeting of Chief Ministers of States held on the 23rd and 24th February 1965 is placed on the Table of the House.

புலவர் கா. கோவிந்தன் : அதிலே, நாட்டின் பல்வேறு பகுதிகளைச் சார்ந்த மக்களுக்குச் சம வாய்ப்புகள் அளிக்கவேண்டும் என்பதற்கு அரசியல் அமைப்பில் வகை செய்யப்பட்டுள்ளது.